

بصائر و عبر

انہائے پسندی کی روک تھام

تعلیماتِ نبویہ (علیٰ چلائیت و قرائیت) کی روشنی میں



الحمد لله وسلام على عباده الذين اصطفى

حضرت مولانا امداد اللہ صاحب دامت برکاتہم (ناظم تعلیمات جامعہ علوم اسلامیہ علامہ بنوری ناؤں اور رکن اسلامی نظریاتی کونسل) نے یہ مقالہ ۲۰۱۷ء کو اوقاف، مذہبی امور اور زکوٰۃ و عشر ڈپارٹمنٹ (حکومتِ سندھ) کی جانب سے منعقدہ "صومائی سیرت النبی کا فرزس" میں پیش کیا۔ موضوع کی اہمیت اور حسایت کے پیش نظر افادہ قارئین کے لیے بطور "بصائر و عبر" پیش خدمت ہے۔ (ادارہ)

معزز مہمانان گرامی اور محترم حاضرین!
السلام علیکم و رحمۃ اللہ و برکاتہ
انہائے پسندی کے سلسلے میں اسلامی تعلیمات کیا ہیں؟ نبی کریم ﷺ نے اس بارے میں اپنی
آمُت کو کیا تعلیمات ارشاد فرمائی ہیں؟ اس پر کچھ عرض کرنے سے پہلے مناسب معلوم ہوتا ہے کہ انہائے
پسندی کی تعریف اور اس کی حدود اور بعد پر کچھ بات کی جائے۔

انہائے پسند (جسے انگریزی میں "Extremist" کہتے ہیں) لغت میں اس شخص کو کہا جاتا ہے
جو کسی کام یا چیز کی انہائے چاہتا ہو، یہ اعدال پسند "Moderate" کی ضد ہے، لفظ کے ظاہر سے اس کا
مفہوم و معنی بہت وسیع ہے، لیکن افسوس کے ساتھ کہنا پڑتا ہے کہ ہمارے معاشرے میں یہ لفظ صرف
مذہب کے ساتھ جوڑ دیا جاتا ہے، حالاں کہ اس لفظ کے دامن میں مذہب، سیاست، معاشرت،
اخلاق، عقائد و اعتقادات اور کئی دیگر شعبے بھی آسکتے ہیں۔

زہم زم کا پانی جس مقصد کے لیے پیا گیا وہی فائدہ دے گا۔ (حضرت محمد ﷺ)

ہمیں ان اسباب اور وجہات پر غور کرنا چاہیے جو انتہاء پسندی کا باعث بنتی ہیں، کوئی بھی انسانی اور اسلامی معاشرہ ایک خاندان کی طرح ہوتا ہے، جس کے افراد ایک دوسرے سے باہمی تعاون، تحمل و برداشت اور بھائی چارے کی بنیاد پر مسلک ہوتے ہیں۔ جب کسی معاشرے میں طبقاتی تقسیم شروع ہو جائے، معاشری عدم مساوات عام ہو جائے اور ذاتی مفادات کی خاطر ملی و تو قومی مفادات کو پامال کیا جانے لگے تو نتیجتاً انتہاء پسندی کی وبا پھیلتی ہے۔ آج دنیا میں انتہاء پسندی کا لفظ زبانِ زد عالم و خاص ہو چکا ہے، لیکن یہ حقیقت ہے کہ جو طاقتیں اس انتہاء پسندی کے حوالے سے زیادہ غیر معمولی حساسیت کا مظاہرہ کر رہی ہیں، انہی طاقتیں کی غیر مساویانہ بلکہ میں صاف کہوں گا کہ انتہاء پسندانہ پالیسیوں نے دنیا کو بتاہی کے ذہانے تک لاکھڑا کیا ہے۔ آج چوں کہ ”میڈیاوار“ اور ”ڈپلو میسی“ کا دور دورہ ہے، اب میڈیا نوں سے زیادہ دیگر مخاذوں پر جنگلیں لڑی جا رہی ہیں، اس لیے اسلام دشمن قوتیں اپنے کرتو توں پر پردہ ڈالنے کے لیے الیکٹرونک اور پرنٹ میڈیا کا سہارا لے کر سارا ملہا مظلوم مسلمانوں پر ڈال دیتی ہیں۔

حالاں کے یہ حقیقت ہے کہ نبی اکرم ﷺ کے لائے ہوئے دین اور نظام کا مقصد پوری انسانیت کی فلاح اور ترقی تھا، آپ ﷺ نے اسلامی معاشرے کو ایک ایسی عمارت سے تشبیہ دی ہے جس کا ہر حصہ باقی اجزاء کو سہارا دیتا ہے اور مسلمانوں کو ایک جسم کی مانند قرار دیا ہے، جس کا ہر عضو دوسرے اعضاء کی تکمیل کو محسوس کرتا اور اسے دور کرنے کی ہر ممکن کوشش کرتا ہے۔

چوں کہ فرقہ بندی، علاقائیت، قومیت، صوبائیت اور انسانیت کی سوچ سے ایک اسلامی معاشرے کو بے حد ف Hasan پہنچتا ہے، اور اغیار کی بھی یہی کوشش ہوتی ہے کہ وہ اس طرح کے باہمی اختلافات پیدا کر کے مسلمانوں میں انتشار پھیلا کیں۔ تعلیماتِ نبویہ (صلی اللہ علیہ وسلم) نے ان سارے راستوں کو بند کر دیا ہے جن سے انتہاء پسندانہ سوچ جنم لیتی ہے۔ حکمرانوں کی اطاعت اور مسلمانوں کی جماعت کے ساتھ جڑے رہنے کے سلسلے میں ارشاداتِ نبویہ (صلی اللہ علیہ وسلم) مشعل راہ ہیں۔ نبی اکرم ﷺ نے تعصُّب پسندی کی حوصلہ شکنی فرمائی، مسلمانوں اور مسلمانوں کے ملکوں میں رہنے والی اقلیتوں کے قتل و قفال میں ملوث لوگوں کے لیے اپنی سخت الفاظ بیان فرمائے، چنانچہ ارشادِ نبوی ہے:

”عن أبي قيس بن رياح عن أبي هريرة عن النبي - صلَّى اللهُ عَلَيْهِ وَسَلَّمَ - أَنَّهُ قَالَ: مَنْ خَرَجَ مِنَ الطَّاعَةِ وَفَارَقَ الْجَمَاعَةَ فَمَا تَمَتَّعَ بِهِ جَاهِلِيَّةٌ ، وَمَنْ قَاتَلَ تَحْتَ رَأْيَةِ عُمَيْمَ يَغْضِبُ لِعَصَبَيَّةٍ أَوْ يَدْعُو إِلَى عَصَبَيَّةٍ أَوْ يَنْصُرُ عَصَبَيَّةً ، فَقُتِلَ فَقُتِلَةً جَاهِلِيَّةً وَمَنْ خَرَجَ عَلَى أَمْتِي يَضْرِبُ بِرَهَا وَفَاجِرَهَا وَلَا يَتَحَاشَ مِنْ مُؤْمِنَةَا وَلَا يَفْسُدُ لِذِي عَهْدَهُ فَلَيْسَ مِنِّي وَلَسْتُ مِنْهُ“

(صحیح مسلم، کتاب الہمارہ، باب الامر بذراوم الجماعة عند ظہور الفتن، ج: ۲، ص: ۲۰، ط: دار الجیل)

”نبی کریم ﷺ کا ارشاد ہے کہ: جو شخص حکمران وقت کی اطاعت سے باہر نکل آئے اور مسلمانوں کی جماعت سے علیحدہ ہوا اور اسی حالت میں اُسے موت آئے تو یہ شخص جا بیت کی

موت مرا۔ جو شخص عصیت کی خاطر انہا دھنڈ کسی کے جھنڈے تلے لڑے، عصیت کی طرف بلائے یا عصیت کے لیے معاون بنے اور اس دوران وہ قتل ہو جائے تو اس کی موت جاہلیت کی موت ہے۔ جو شخص میری امت کے خلاف برس پکار نکلے، نیک و بد کی تمیز کے بغیر ہر شخص کو قتل کرتا پھرے، کسی مومن سے اپنی توارکو نہ بچائے اور نہ ہی کسی ذمی کے عہد کو پورا کرے تو نہ اس کا مجھ سے کوئی تعلق اور نہ میرا اس سے کوئی تعلق ہے۔“

اسلام کی اعتدال پسندی یہ ہے کہ وہ اپنی جان و مال، دین و دُنیا کے دفاع اور تحفظ کے لیے سینہ سپر رہنے کی تلقین بھی کرتا ہے اور یہ بھی چاہتا ہے کہ کسی فرد یا قوم سے کسی دوسرے فرد یا قوم کو بلا قصور کوئی تکلیف نہ پہنچے، اللہ تعالیٰ نے اپنے آخری آسمانی دین کو جن بے شمار خصوصیات اور امتیازات سے نوازا اُن میں ایک وصفِ خاص اور ایک طریقہ امتیاز یہ ہے کہ اس کا ہر حکم معتدل اور متوسط ہے اور افراط و تغیریط سے پاک ہے۔ قرآن کریم میں ہے:

”وَكَذَلِكَ جَعَلْنَاكُمْ أُمَّةً وَسَطًا۔“ (آل عمرہ: ۱۲۳)

”اور اسی طرح ہم نے تم کو متوسط اور معتدل امت بنایا ہے۔“

وسط اور اعتدال دونوں کا مفہوم تقریباً ایک ہی ہے۔ لغت کی تصریحات کے مطابق اعتدال اور تو سط کا حقیقی مفہوم یہ ہے کہ کسی چیز کے دو مقابلہ اور بالمقابل پہلوؤں کے درمیان کا حصہ اس طرح اختیار کیا جائے کہ ان دونوں پہلوؤں میں سے ہر ایک دوسرے پر غالب نہ آئے اور کسی بھی مرحلے میں افراط یا تغیریط کا احساس نہ ہو۔ اسلام کا یہ وصفِ اعتدال ہمیں تمام تعلیمات میں نظر آتا ہے، خواہ وہ تعلیمات عملی ہوں یا اعتقادی، خواہ اُن کا تعلق عبادات سے ہو یا معاشرت سے، ہر معاملے میں اسلام یہی کہتا ہے کہ اعتدال اور میانہ روی اختیار کرو۔

گزشتہ امتیں عقائد کے باب میں ہمیں دو انتہاؤں پر نظر آتی ہیں: بعض امتوں نے اپنے نبی کے بالکل واضح اور روشن مجرّمات دیکھنے کے باوجود اُن کا انکار کیا، دوسری طرف کچھ امتیں وہ تھیں جنہوں نے اپنے پیغمبر کو اللہ کا بیٹا بنادیا۔ امت مسلمہ کی یہ خصوصیت ہے کہ وہ اپنے نبی کریم ﷺ پر نہ صرف کامل ایمان لاتی ہے، بلکہ اُن کے لیے اپنی جان، مال، عزت و آبرو لٹانے پر تیار ہے، لیکن دوسری طرف اللہ کو اللہ اور اپنے رسول کو رسول مانتی ہے۔

عمل کے باب میں تمام امتوں کے احوال پر نظر ڈالی جائے تو صرف امت محمدیہ (علیہما السلام) ہی جادہ اعتدال پر کھڑی نظر آتی ہے۔ باقی امتوں کا حال یہ ہے کہ ایک طرف تو ان امتوں کے کچھ لوگ آسمانی شریعت کے خلاف صفات آراء نظر آتے ہیں، یہاں تک کہ انھیں اور تورات جیسی آسمانی کتابوں کے احکام میں بھی وہ چند سکوں کے عوض تبدیلی کرنے سے گرینہیں کرتے، دوسری طرف کچھ

لوگ ایسے نظر آتے ہیں جن کی نظر میں شریعت کی اتنا بڑی اور ترک دنیادنوں لازم و ملزم ہیں۔
اسلام عبادت کی تلقین تو کرتا ہے، لیکن نہ اس قدر کہ آدمی عبادت کی خاطر سب کچھ چھوڑ
بیٹھے، اس سلسلے میں وہ مشہور واقعہ پیش نظر رہنا چاہیے کہ کچھ صحابہ کرام ﷺ نے باہم طے کیا، ایک نے
کہا کہ: میں دن میں مسلسل روزے رکھوں گا۔ دوسرا نے کہا کہ: میں رات کو گاتار نمازیں پڑھوں
گا۔ تیسرا نے کہا کہ: میں نکاح نہیں کروں گا۔ سرکارِ دو عالم ﷺ کو معلوم ہوا تو آپ ﷺ نے فرمایا
کہ: میں روزے بھی رکھتا ہوں اور افطار بھی کرتا ہوں، میں رات کو نماز بھی پڑھتا ہوں اور آرائیں بھی
کرتا ہوں اور میں نے نکاح بھی کیے اور میں تم میں سے سب سے زیادہ اللہ تعالیٰ سے ڈرتا ہوں، اس
ارشاد مبارک کا منشا یہی ہے کہ اسلام کو ہر معاملے میں اعتدال مطلوب ہے، آپ روزہ بھی رکھیں اور
افطار کر کے اپنے جسم کو پاکیزہ و حلال غذاوں سے لطف اندوں ہونے کا موقع بھی فراہم کریں، آپ
نمازیں بھی پڑھیں، لیکن نیند کے ذریعے اپنے بدن کو آرائیں بھی دیں:

”حدثنا سعید بن أبي مریم، أخبرنا محمد بن جعفر، أخبرنا حمید بن أبي حمید
الطویل أنه سمع أنس بن مالك - رضي الله عنه - يقول: جاء ثلاثة رهط إلى بيت
أزواج النبي صلى الله عليه وسلم يسألون عن عبادة النبي صلى الله عليه وسلم فلما
أخبروا كأنهم تقالوها، فقالوا: وأين نحن من النبي صلى الله عليه وسلم، قد غفر له
ما تقدم من ذنبه وما تأخر. قال أحدهم: أما أنا فإني أصلى الليل أبداً و قال آخر: أنا أصوم
النهار، ولا أفتر و قال آخر: أنا أتعزل النساء، فلا أتزوج أبداً، فجاء رسول الله صلى
الله عليه وسلم فقال: أنتم الذين قلتم كذا وكذا؟ أما والله! إني لأخشاكم لله وأتقاكم
له، لكنني أصوم وأفتر وأصلى وأرقد وأتزوج النساء، فمن رغب عن سنتي فليس
مني۔“ (صحیح البخاری، کتاب النکاح، باب الترغیب فی النکاح، ج: ۷، ص: ۲۰، ط: دارالشعب)

”حضرت انس رضی اللہ عنہ سے روایت ہے کہ تین افراد نبی کریم ﷺ کی عبادت کی بابت استفسار
کے لیے نبی کریم ﷺ کی ازواج کے پاس تشریف لائے، جب انہیں نبی کریم ﷺ کی
عبادت کے متعلق بتلایا گیا تو انہوں نے اسے کم سمجھتے ہوئے کہا کہ: کہاں ہم اور کہاں نبی
اکرم ﷺ؟ ان کے تو اگلے پچھلے تمام گناہ معاف ہو چکے ہیں، ان میں سے ایک نے کہا کہ:
میں پوری زندگی ساری رات نماز پڑھتا رہوں گا۔ دوسرا نے کہا کہ: میں ساری عمر روزہ
رکھوں گا۔ تیسرا بولا کہ: میں عورتوں سے دور رہوں گا، کبھی نکاح نہیں کروں گا۔ نبی کریم ﷺ
تشریف لائے اور فرمایا کہ: تم لوگوں نے یہ یہ بتیں کہی ہیں؟! بخدا! میں تم لوگوں سے زیادہ
خدا کا خوف اور تقویٰ رکھتا ہوں، لیکن میں روزہ بھی رکھتا ہوں، افطار بھی کرتا ہوں، راتوں کو
نماز بھی پڑھتا ہوں اور نیند بھی کرتا ہوں اور عورتوں سے نکاح بھی کرتا ہوں، (یہ میرا طریقہ
ہے) جو شخص میری سنت اور طریقے سے منہ موڑے گا، اس کا مجھ سے کچھ لینا دینا نہیں۔“

میرے اصحاب ستاروں کی طرح ہیں، ان میں جس کی اقتداء کرو گے ہدایت پاے گے۔ (حضرت محمد ﷺ)

معاشرتی اعتدال کا نمونہ دیکھنا ہو تو اقلیتوں کے تحفظ کے سلسلے میں اسلامی تعلیمات کو دیکھ لیا جائے کہ اسلام انہیں کیا حقوق فراہم کرتا ہے:

”حدثنا سليمان بن داود المھری، أخبرنا ابن وهب، حدثى أبو صخر المدیني، أن صفوان بن سليم، أخبره عن عدة من أبناء أصحاب رسول الله صلى الله عليه وسلم، عن آبائهم دنية عن رسول الله صلى الله عليه وسلم قال : ألا من ظلم معاهداً، أو انتقصه، أو كلفه فوق طاقتة، أو أخذ منه شيئاً بغير طيب نفس، فإنما حجيجه يوم القيمة۔“ (سنن أبي داود، کتاب الجہاد، ج: ۳، ص: ۲۷، ط: دار الفکر)

”نبی کریم ﷺ نے فرمایا: خوب سن لو! جو شخص مسلمانوں کے ملک میں رہنے والے کسی معاهدہ اور ذمی پر ظلم کرے، اس کی توہین کرے، اسے اس کی وسعت اور طاقت سے زیادہ کا مکف بنائے یا اس سے کوئی چیز اس کی رضامندی کے بغیر لے گا تو میں قیامت کے دن اس غیر مسلم کے ساتھ ہو کر اس مسلمان سے حق کا مطالبہ کروں گا۔“

جنگ کے جذباتی ماحول میں، جہاں ایک دوسرے کے خلاف انتہائی قدم اٹھانے سے کوئی دربغ نہیں کرتا، وہاں بھی اسلام نے اپنے ماننے والوں کو اعتدال کی راہ دکھائی ہے، چنانچہ مجاہدین اسلام کے لیے جنگ کے آداب وضع کیے گئے، حکم دیا گیا کہ کسی بوڑھے، عورت اور بچے کو قتل نہ کرو، انسانیت کی توقیر و احترام کا درس دیا گیا کہ قتل ہونے کے بعد اپنے جانی دشمن کے اعضاء نہ کاٹو:

”عن خالد بن الفزر ، حدثى أنس بن مالك ، أن رسول الله صلى الله عليه وسلم قال : انطلقا باسم الله وبالله وعلى ملة رسول الله ، ولا تقتلوا شيخاً فانياً ولا طفلاً ولا صغيراً ولا امرأة ، ولا تغلو ، وضموا غنائمكم ، وأصلحوا وأحسنوا إن الله يحب المحسنين۔“ (سنن أبي داود، کتاب الجہاد، ج: ۳، ص: ۲۷، ط: دار الفکر)

”حضرت انس بن مالک رض سے روایت ہے کہ: آپ صلی اللہ علیہ وسالم نے مجاہدین اسلام کو احکام دیتے ہوئے فرمایا کہ: اللہ کا نام لے کر اللہ پر بھروسہ کر کے اور اُس کے رسول صلی اللہ علیہ وسالم کے طریقے پر عمل کرتے ہوئے جاؤ، بوڑھے ضعیف شخص، بچے اور عورت کو قتل مت کرنا، مال غنیمت میں خیانت نہ کرنا، (بلکہ) مال غنیمت کو اکھٹے رکھنا، اصلاح کرنا اور نیک کام کرنا، کیوں کہ اللہ تعالیٰ نیکو کاروں کو پسند کرتے ہیں۔“

”ثم أمر النبي صلى الله عليه وسلم بلا أن يدفع إليه اللواء فحمد الله و صلى على النبي صلى الله عليه وسلم ، ثم قال : خذ ابن عوف فاغزوا جميعا في سبيل الله ، فقاتلوا من كفر بالله ، لا تغلو ولا تغدوا ولا تمثلوا ولا تقتلوا وليديا ، فهذا عهد الله و سيرة نبيه صلى الله عليه وسلم۔“ (المتدرک علی الحججیین، ج: ۲، ص: ۵۸۲، ط: دار الکتب العلمیة)

”نبی کریم صلی اللہ علیہ وسالم نے (حضرت عبد الرحمن بن عوف رض کو ایک لشکر پر بھیجنے وقت) حضرت

بلاں ﷺ کو حکم دیا کہ انہیں جھنڈا دے دو، پھر آپ ﷺ نے اللہ کی حمد و شنبیان کرنے کے بعد حضرت عبد الرحمن بن عوف رضی اللہ عنہ سے فرمایا کہ: یہ جھنڈا لا اور سب اللہ تعالیٰ کے راستے میں جا کر اللہ تعالیٰ کا انکار کرنے والوں سے لڑو، مال غنیمت میں خیانت مت کرنا، دھوکہ مت دینا، کسی مقتول کا مثلہ نہیں کرنا (ناک کا نت کاٹنا)، کسی بچے کو قتل نہیں کرنا، یہی اللہ کا عہد اور اُس کے نبی ﷺ کی سیرت اور طریقہ ہے۔“

فتنه و فساد اور قتل ناحق کے بارے میں اسلام سے زیادہ کسی مذہب نے اس کی نہ مدت نہیں کی۔ اسلام سراپا امن والا مذہب ہے، اسلام ہر طرف امن و سلامتی دیکھنا چاہتا ہے۔ اسلام سے زیادہ انہام و تفہیم کا قائل کوئی دوسرا مذہب نہیں ہے۔ اسلام میں نہ جبرا اکراہ ہے، نہ ظلم و زیادتی ہے، نہ حق تلفی اور ناصافی ہے، بلکہ ہر معاملے میں اس کا رویہ مصالحت آمیز اور روادارانہ ہے۔

انہباء پسندی کی روک ٹھام کے لیے ریاست پر ذمہ داری عائد ہوتی ہے کہ:

۱:- ریاست ایسا ماحول فراہم کرے کہ مسلمان باہم اخوت و بھائی چارہ کو فروغ دیں، اور آپس کے ٹکراؤ اور اختلاف و انتشار کے تمام اسباب سے دور رہیں۔
۲:- سادگی کو فروغ دیں، اس لیے کہ سادگی اسلامی معاشرے ہی کی نہیں، بلکہ ہر معقول معاشرے کی ضرورت ہے۔

۳:- اسراف اور فضول خرچی سے اجتناب کریں، کیوں کہ اسراف سے صرف تکبر اور سرکشی ہی پیدا نہیں ہوتی، بلکہ اس سے معاشرے میں طبقاتی منافرت اور انہباء پسندانہ رویہ بھی پیدا ہوتا ہے جو معاشرتی زندگی کے لیے زہر قاتل کی حیثیت رکھتا ہے۔

۴:- ریاست پر یہ ذمہ داری عائد ہوتی ہے کہ ایک ایسا معاشری و سماجی نظام یقینی بنایا جائے جہاں غریب، غریب تر اور امیر، امیر تر نہ ہو اور رزقِ حلال کمانے کے موقع سب کو مساوی طور پر میسر ہوں۔
۵:- ریاست کی یہ بھی ذمہ داری ہے کہ امن و امان کی صورتی حال کو بہتر بنائے، بد امنی کی بنابر جانوں کے عدم تحفظ کا احساس بھی انہباء پسندانہ سوچ پیدا کرتا ہے۔

۶:- مسلم حکومتیں، ریاستی اور عالمی سطح پر اسلام کے متعلق اسلام دشمنوں کا بچیلایا ہوا منفی تاثر دور کرنے کے لیے اپنے وسائل استعمال کریں اور عالمی پلیٹ فارموں پر بلا جھگٹ کھل کر اسلام اور مسلمانوں کا موقف پیش کریں، اور مسلمانوں کے دامن پر لگائے گئے بے جا الزامات کا مقدمہ لڑیں۔
اللہ تعالیٰ ہم سب کو پیغمبر اسلام کی تعلیمات پر صحیح معنوں میں عمل کی توفیق عطا فرمائے، آمین!

وصلى الله تعالى على خير خلقه سيدنا محمد وعلى آله وصحبه أجمعين

